

A Ubunte bwakoshiwa no Mupashi

- ❖ Ilyo talaya, Yesu alilaile ukuti Kaafwa (*parakletos*) akesa: Mupashi wa Mushilo. Akesa twafwilisha ukubomba umulimo untu yesu atukambishe ukubomba.
- ❖ Bushe Mupashi wa Mushilo nifinshi abomba? Alenda naifwe, Alatupekanishisha ukusenda ubunte, Alatutungulula mu milimo yesu, Alesula imitima kukupokelela Imbila, Alatupela amashiwi ayayana, Alashinina abantu, Alatukoselesha ukupeela ubunte, Alatulanga amashuko ayayana, Alasokolola Yesu, Alatupilibula ukuti tube mu cata Cakwe.
- ❖ Ukupeela ubunte kubombela pamo na Mupashi wa Mushilo.

B Mupashi wa Mushilo alalenga ukukula

- ❖ Ibuku Iya Milimo ya Batumwa Iyalilanda pa milimo yakwa Mupashi wa Mushilo ukupitila muli abo abamusuminishe ukuti abombe mu myeo yabo.
- ❖ Mu nshita shimo, kwali ukupilibulwa kwa mintapendwa, pamo nga abantu ukufika kuli 3,000 nangu 5,000 ne mpusho (Imilimo 2:41; 4:4). Indupwa shonse shalepilibuka mu nshita shimo (10:44-48)
- ❖ Ifilonganino ifipya fyaleshimpwa mukukonkana pamulandu wa uku kukula (16:5).
- ❖ Mupashi wa Mushilo aiswishemo abatumwa na maka nokwikata cila mutima uyo uwaumfwileko fimo pa Mbila.
- ❖ Cila muntu aliba umukankala kuli Lesa. Afwilile umuntu fye onse. Alefwaya umuntu onse ukumwishiba nokumupokelela. Alitusala ukuti tubombe uyu mulimo.

C Mupashi wa Mushilo alatukosha nokututungulula

- ❖ Ukushimikila Imbila temulimo uwayanguka umwabula amafya. Nangu cibe fyo, Mupashi alakoselesha ababomfi Bakwe ngefyo Acitile kuli Stefani, Paulo, na Sailasi (Imilimo 7:55; 16:25).
- ❖ Mupashi wa Mushilo alafwaisha ukutupela amaka, ukutokoselesha, ukutufundisha, ukututungulula, ukutwikatanya, nokututuma ukuyabomba umulimo uukankala nganshi mwisonde, uwakutungulula abaume na banakashi kuli Yesu naku Cishinka Cakwe.

D Mupashi wa Mushilo alapela Icebo

- ❖ Mupashi wa Mushilo alatukoselesha ukushintilisha ubunte bwesu pa Cebo cakwa Lesa.
- ❖ Icebo cakwa Lesa calikwata amaka yakwalula imyeo pantu Mupashi wa Mushilo ewaciputamo amaka. Mupashi wa Mushilo umo wine eulekumya na kabelenga wa cishinka onse pa bushiku bwa lelo.

E Mupashi wa Mushilo alapilibula

- ❖ Mupashi wa Mushilo alabomfya abantu ngafintu bali. Alatobaula amalangulushi yabufi, alapilibula imibele yabo iyalubana, nokubesushamo ne cikuku cakwa Kristu ne cishinka.
- ❖ Takwata kapatulula pakati ka baume na banakashi, abapina na bakankala, abasambilila na bashasambilila.
- ❖ Alikwata amaka ilelo cimo cinefye nafintu ali pali ilya nshita. Acili alebomba ifisungusho ukupitila mu kwalula imisango yonse iya bantu.
- ❖ Umulimo wesu tewakupilibula nangu ukwalula abantu, uyo mulimo wakwa Mupashi wa Mushilo. Ifwe twaitwafye ukupeela ubunte nangu ukuba inte shakwe.